

தொழில் நுட்பத்தின் துணைகொண்டு - அனைவரையும் உள்ளடக்கிய

வளமான வருங்காலம் படைக்க ஒன்றிணைவோம்!

‘டீல்ஸ்’ திட்ட தொடக்க விழாவில் - அமைச்சர் உதயநிதி ஸ்டாலின் உரை!

சென்னை, ஜன.13 -

“தொழில் நுட்பத்தின் துணை கொண்டு ஒளி மயமான, அனைவரையும் உள்ளடக்கிய வளமான வருங்காலத்தைப் படைக்க நாம் அனைவரும் ஒன்றிணைவோம்” என்று டீல்ஸ் திட்ட தொடக்க விழாவில் உரையாற்றுகையில் அமைச்சர் உதயநிதி ஸ்டாலின் குறிப்பிட்டார்.

சென்னையில் 2024 ஜனவரி 11 அன்று பள்ளிக் கல்வித்துறை சார்பில் நடைபெற்ற ‘டீல்ஸ்’ திட்ட தொடக்க விழாவில், கழக இளைஞர் அணி செயலாளரும், இளைஞர் நலன் மற்றும் விளையாட்டுமேல் பாட்டுத் துறை அமைச்சர் உதயநிதி ஸ்டாலின் அவர்கள் ஆற்றிய உரை வருமாறு:-

“‘டீல்ஸ்’ திட்டத்தின் தொடக்க விழாவான இன்று, உங்கள் முன்னால் நான் மிகுந்த பெருமைபடும் மகிழ்ச்சியுடனும் நின்றுகொண்டிருக்கிறேன்.

வருங்காலத்துக்குத் தேவையான டிஜிட்டல் திறன்களை நமது உயர்நிலைப் பள்ளி மாணவர்களுக்கு வழங்கும் இந்தப் பயணத்தை மேற்கொண்டதற்காக பள்ளிக் கல்வித் துறைக்கு என் வாழ்த்துகளைத் தெரிவித்துக்கொள்கிறேன்.

தமிழ்நாடு பள்ளிக் கல்வித்துறை மற்றும் மைக் ரோசாஃப்ட் நிறுவனத்தின் ‘டெக்னாலஜி ஜோகேஷன் அண்ட் லேர்னிங் சப்போர்ட்’ (டீல்ஸ்) திட்டம் ஆகியவை இணைந்து நடத்தும் இந்தப் பணி, கல்வித் துறையில் டிஜிட்டல் புரட்சியையும், புதுமையான முறையில் கற்றுக்கொள்ளலையும் உறுதி செய்யும்.

தமிழ்நாடு அரசு மற்றும் மைக்ரோசாஃப்டின் இந்த முயற்சி, நமது மாநிலத்தில் உள்ள ஆசிரியர்கள் மற்றும் மாணவர்களின் திறன்களை உயர்த்துவதில் மிக முக்கியமான கட்டத்தை அடைந்திருக்கிறது.

உயர்ந்த இடத்தில் மாநில கல்வித் துறை!
இந்தச் சமயத்தில், நமது ‘திராவிட மாடல் அரசு’ நமது மாநிலத்தில் கல்வித் துறையை உயர்ந்த இடத்துக்கு அழைத்துச் சென்றிருக்கிறது என்பதைக் கூற விரும்புகிறேன்.

நாட்டிலேயே முதன்முறையாக, நமது முன்னாள் முதலமைச்சர் கலைஞர் அவர்கள்தான், தமிழ்நாடு தகவல் தொழில்நுட்பக் கொள்கையை அறிமுகப்படுத்தினார். அதன் காரணமாக, நமது அரசுப் பள்ளிகளில் கணினிக் கல்வி கற்க வழி ஏற்பட்டது.

இன்று, நமது முதலமைச்சர் அவர்களின் முன் னெடுப்புகளால், பள்ளிகளில் கணினி சார்ந்த கல்வித் திட்டம் கற்பிக்கப்படுகிறது. கூடுதல் சில ஆண்டுகளாக, நமது பள்ளிகளில் கரும்பலகைகளுக்குப் பதிலாக ஸ்மார்ட் வகுப்பறைகளைக் கொண்டு வந்திருக்கிறோம்.

அது மட்டுமல்லாது, நமது முதலமைச்சர் அவர்கள், பள்ளிக் கல்வியை அடுத்த கட்டத்துக்குக் கொண்டு செல்ல பல்வேறு சீரிய நடவடிக்கைகளை மேற்கொண்டு வருகிறார்.

மிக முக்கியமாக, அரசு தொடக்கப் பள்ளிகளில் முதலமைச்சர் காலை உணவுத் திட்டத்தின் மூலம், 17 ஆயிரம் பள்ளிகளில், ஒன்றாம் வகுப்பு முதல் ஐந்தாம் வகுப்பு வரையிலான 34 இலட்சம் மாணவர்கள் தினமும் காலை உணவுத் திட்டத்தின் கீழ் பயன்



பெற்று வருகிறார்கள்.

அதேபோல, ‘புதுமைப்பெண் திட்டம்’ மூலம், அரசுப் பள்ளிகளில் பயிற்ற மாணவிகள், உயர்கல்வி கற்க கல்லூரிகளுக்குச் செல்லும்போது அவர்களுக்கு மாதந்தோறும் 1,000 ரூபாய் ஊக்கத் தொகையாக வழங்கப்படுகிறது. இந்தத் திட்டத்தின் மூலம் 2 இலட்சத்து 73 ஆயிரம் மாணவிகள் பயன்பெற்று வருகிறார்கள்.

இங்கு நிறைய அரசுப் பள்ளி மாணவ - மாணவியர்களும் வந்திருக்கிறார்கள். நம்முடைய அரசு செயல்படுத்தி வரும் திட்டங்களுக்கெல்லாம் நீங்கலும் - உங்கள் வளர்ச்சியுமே சான்றாக உள்ளன.

கற்றல் இடைவெளி வருமளவில் குறைப்பு!

நம்முடைய முதலமைச்சர் அவர்கள் தொடங்கி வைத்த இல்லம் தேடி கல்வித் திட்டம், பேரிடர் நேரத்தில் மிகப்பெரிய அளவில் மாணவர்களுக்கு உதவியது. ‘எண்ணும் எழுத்தும்’ திட்டம் கற்றல் இடைவெளியை பெரிய அளவில் குறைத்துள்ளது.

அனைவருக்கும் ஊ.ச.டி. (IT) திட்டம், அரசுப் பள்ளி மாணவர்களை ஊடி போன்ற உயர் கல்வி நிறுவனங்களில் சேர வழிவகை செய்கிறது.

அரசுப் பள்ளிகளில் செயல்பட்டு வரும், பள்ளி மேலாண்மை குழுக்களை மறு கட்டமைப்பு செய்வதற்காக “நம் பள்ளி நம் பெருமை” திட்டத்தை நம் சேப்பாக்கம் - திருவல்லிக்கேணி தொகுதியில் உள்ள லோடி வில்லிபுத்தூர் பள்ளியில் முதலமைச்சர் அவர்கள் 2022ஆம் ஆண்டு ரொடங்கி வைத்தார்கள்.

நேற்று முன்தினம் கூட, முன்னாள் அரசுப் பள்ளி மாணவர்களை ஒருங்கிணைத்து அவர்கள் படித்த பள்ளிகளை மேம்படுத்தும் விதமாக விழுதுகள் எனும் முன்னெடுப்பை தொடங்கி வைத்தோம்.

நமது முதலமைச்சர் அவர்கள் கொண்டு வந்த நான் முதல்வன் திட்டம், உயர் கல்விக்குச் செல்லும் அரசுப் பள்ளி மாணவர்களுக்கு மிகச் சிறந்த வழி காட்டுதல்களை வழங்கி வருகிறது. அதோடு, திறன் சார்ந்த படிப்புகளையும் ‘நான் முதல்வன்’ திட்டம் வழங்கி வருகிறது. இதனால் வருங்காலத்தில்

தொழில்துறையினர் எதிர்பார்க்கும் திறன்களை நமது மாணவர்கள் கொண்டிருக்க முடியும்.

ஆசிரியர்கள்தான் நமது வருங்காலத்தின் சிற்பிகள் என்பதை நம்புகிறோம். எனவே அவர்களுக்கு ‘ஆர்டிஃபீஷியல் இன்டெலிஜென்ஸ்’ (செயற்கை நுண்ணறிவு) போன்ற துறைகளில் பயிற்சி அளிக்கிறோம். அதன் மூலம், கரும்பலகைகளில் மட்டுமே பட்டம் நடத்திக் கொண்டிருப்பதில் இருந்து விடுபட்டு, நவீனமான, புதிய முறைகளில் அவர்களால் மாணவர்களுக்குப் பாடங்களைக் கற்பிக்க இயலும்.

மாணவர்கள் திறமையுடன் ஏற்பு கற்பித்தல் முறை!

வழக்கமான கற்பிக்கும் முறைகளில் இருந்து விலகி, தங்களின் எல்லைகளை விரிவாக்கிக் கொள்ள ஆசிரியர்களுக்கு ஆர்டிஃபீஷியல் இன்டெலிஜென்ஸ் உதவுகிறது. இதன் வாயிலாக, ஒவ்வொரு மாணவரின் திறனையும் பலத்தைபும் அறிந்து, அவர்களுக்கு ஏற்றாறு போன்று கற்பித்தல் முறைகளை வடிவமைத்துக்கொள்ள ஆசிரியர்கள் எல்லாம் முடியும்.

இது ஆசிரியர்களின் கற்பித்தல் திறன்களை வளப்படுத்துவதோடு, கற்பித்தல் எனும் பயணத்தை, தொடர் பரிசோதனை முயற்சிகளுக்கும் வளர்ச்சிக்கும் உட்படுத்துகிறது.

“டீல்ஸ்” போன்ற முன்னெடுப்புகள் மூலம், நாம் டிஜிட்டல் இடைவெளிகளைக் குறைத்து வருகிறோம். உலகம் டிஜிட்டல் மையமாகி வரும் சூழலில், இது போன்ற முயற்சிகள் பலமான அடித்தளத்தை நமது மாணவர்களுக்கு உருவாக்கித் தருகின்றன.

அரசும் தொழில்துறையும் இணைந்து செயல்பட்டுவரும் எப்படிப்பட்ட அதிசயங்கள் உருவாகும் என்பதற்கு எடுத்துக்காட்டாக இந்தத் திட்டம் திகழ்கிறது. நமது கல்வி, புத்தாக்க முயற்சிகள் மற்றும் இளைஞர்களின் வருங்காலம் ஆகியவற்றுக்காக அரசும், மைக்கோசாஃப்ட் போன்ற நிறுவனங்களும் சரிசமமான அர்ப்பணிப்புணர்வுடன் செயலாற்றுகின்றன.

அரசும் தொழில்துறையும் இணைந்து, தடைகளைத் தகர்த்து, எண்ணற்றவர்களின் வாழ்க்கையை மாற்றுகிற வாய்ப்புகளை உருவாக்கித் தருகின்றன.

இந்த முயற்சியில் முன்னணியில் நிற்கிற ஆசிரியர்களே, உங்களுடைய ஆர்வத்துக்கும் ஈடுபாட்டுக்கும் நான் தலைவணங்குகிறேன்.

அடுத்த தலைமுறை கண்டுபிடிப்பாளர்களுக்கும், பிரச்சினைகளுக்கும் தீர்வு சொல்கிறவர்களுக்கும் வழிகாட்டுதல்கள் வழங்குவதில் உள்ள உங்களுடைய

பங்களிப்பு, விலை மதிப்பற்றது.

கற்பதற்கான ஈடுபாடு அதிகரிப்பு!

கற்பித்தலில் உள்ள புதிய நுட்பங்களையும் முறைகளையும் ஏற்றுக்கொள்கிற உங்களின் ஆர்வத்தினால் உங்களது கற்பித்தல் முறை வளம்படவோடு, உங்களது மாணவர்கள் மத்தியில் கற்றுக் கொள்வதற்கான ஈடுபாட்டையும் அதிகரிக்கிறது.

மாணவர்களுக்கு நான் சொல்ல விரும்புவது, நீங்கள் எல்லோரும் ஒரு புதிய பயணத்தை மேற்கொள்வதற்கான புள்ளியில் நின்றாகொண்டிருக்கிறீர்கள்.

இந்தத் திட்டம் தொடங்கப்படும் இந்த நாளில், உண்மையான வளர்ச்சி என்பது அறிவைத் தேடிச் சேகரிப்பதிலும், அதனை மனிதநேயத்துடன் செயல்படுத்துவதிலும்தான் இருக்கிறது என்பதை நனைவில் கொள்வோம்.

கல்வித்துறையில் இளைய மனங்களை ஒரு மாவெரும் புரட்சிக்குத் தயார்படுத்தி வருகிறது தமிழ்நாடு. கல்வித்துறையில் புதிய தொழில்நுட்பங்களை ஏற்றுக்கொள்வதன் மூலம், நாம் ஆசிரியர்களின் விட்டுவிலகுகிறோம் என்று அளித்தும் அல்ல, மாறாக, அவர்களை ஆசிரியர்கள் என்ற இடத்திலிருந்து வழி காட்டிகள் எனும் நிலைக்கு உயர்த்துகிறோம்.

கற்பனைத் திறனை வளர்த்துக் கொள்வதற்கும், பிரச்சினைகளுக்கு நவீனமான வழிகளில் தீர்வு காண்பதற்கும் தொழில்நுட்பம் மிகுந்த உதவியாக உள்ளது. காலத்திற்கேற்றாற் போல் மாணவர்கள் தங்களைத் தகவமைத்துக் கொள்வதற்கும், புத்தாக்க முயற்சிகளில் தங்களை ஈடுபடுத்திக் கொள்வதற்கும் தேவையான திறன்களை தொழில்நுட்பம் வழங்குகிறது.

அடுத்த தலைமுறை தலைவர்கள், கண்டுபிடிப்பாளர்கள் மற்றும் மாற்றத்தின் தூதுவர்கள் ஆகியோரை உருவாக்குவதற்கு செயற்கை நுண்ணறிவுத் தொழில்நுட்பத்தை உங்களது நண்பராக

நீங்கள் கருத வேண்டும் என்று ஆசிரியர்களைக் கேட்டுக்கொள்கிறேன்.

உங்களுக்குள் என்ன திறன்கள் ஒளிந்திருக்கின்றன என்பதை அறிந்துகொள்ள, இந்தத் தொழில்நுட்பத்தை ஒரு கருவியாக நீங்கள் பயன்படுத்திக் கொள்ள வேண்டும் என்று மாணவர்களைக் கேட்டுக் கொள்கிறேன்.

திறமைகளை வெளிக்கொணர்வீர்!

கட்டற்ற கல்வி, ஒளிபடைத்த மனங்கள், காணுமிடமெல்லாம் புதுமை என்ற இலக்குகளை நோக்கி நாம் அனைவரும் பயணிப்போம்.

நாம் கற்கும் ஒவ்வொரு பாடத்தையும், நாம் பெறும் ஒவ்வொரு அனுபவத்தையும் ஆர்வத்துடன், உற்சாகத்துடன் எதிர்கொள்ள இந்த வாய்ப்பை நாம் பயன்படுத்திக் கொள்வோம்.

அரசும் தொழில்துறையும் கைகோர்க்கும் இந்தக் கூட்டணியை உருவாக்கிய அனைவருக்கும் என்னுடைய நன்றியை இந்தத் தருணத்தில் நான் தெரிவித்துக்கொள்கிறேன். தொழில்நுட்பத்தின் துணைகொண்டு, ஒளிமயமான, அனைவரையும் உள்ளடக்கிய வளமான வருங்காலத்தைப் படைக்க நாம் அனைவரும் ஒன்றிணைவோம்.

பள்ளிக் கல்வித் துறையில் ஒவ்வொரு நாளும் புதிய புதிய திட்டங்களை அறிமுகப்படுத்தி, மாணவர்களின் வளர்ச்சிக்குப் பாடுபட்டு வரும் பள்ளிக்கல்வித் துறை அமைச்சருக்கு என்னுடைய பாராட்டுக்களைத் தெரிவித்துக்கொள்கிறேன். கல்வி முக்கியம் என்று தந்தையின் இடத்திலிருந்து நம்முடைய முதலமைச்சர் அவர்கள் எப்போதும் சொல்லி வருகிறார்கள். அதன்படி நீங்கள் அனைவரும் கல்வியில் கவனம் செலுத்த வேண்டும்.

கல்வித்துறையில் புதிய தொழில்நுட்பங்களை அறிமுகப்படுத்தும் அதே நேரத்தில், ஒரு விளையாட்டுத் துறை அமைச்சர் என்ற முறையில், மாணவர்களை பி.டி.பீரியடுகளின் போது விளையாட அனுமதிக்க வேண்டும் என்று ஆசிரியர்களைக் கேட்டுக்கொள்கிறேன். பி.டி.பீரியடுகளைக் கடன் வாங்கி பாடங்களை நடத்தாதிர்கள் என்பதை நான் இங்கே ஒரு கோரிக்கையாகவே வைக்கிறேன்.

“டீல்ஸ்” முன்னெடுப்பு வெற்றி பெறவும் - மாணவர்களின் மேன்மைக்கு துணை நிற்கவும் என்னுடைய வாழ்த்துகளை மீண்டும் ஒரு முறை தெரிவித்துக் கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

பள்ளிக்கல்வித் துறை அமைச்சர் அன்பில் மகேஸ் பொய்யாமமாபி தலைமையில் நடைபெற்ற இந்திதழ்ச்சியில் பள்ளிக்கல்வித் துறை செயலாளர் ஜே. குமரகுருபரன், “நம்ம ஓர் கூல் நம்ம ஊரு பள்ளி” உறுப்பினர் செமலர் ஆர்.சுதன் நிர்மான் டீம், இணை முதன்மைச் செயல் அலுவலர் உமா கோனி, ஜீக் சமண்டம் முதன்மைச் செயல் அலுவலர் கணேஷ் கோபாலகிருஷ்ணன், டேட்டா அண்ட் ஆர்டிஃபீஷியல் இன்டெலிஜென்ஸ், மைக்ரோசாஃப்ட், இயக்குநர் சிசி சுந்தரம் உட்பட பலர் கலந்துகொண்டனர்.

மயிலாடுதுறை மாவட்டத்தில் 510 பயனாளிகளுக்கு

திருமண நிதியுதவி - தாலிக்குத் தங்கம்! அமைச்சர் சிவ.வீ.மெய்யநாதன் வழங்கினார்!

நிவேதா எம். முருகன் எம்.எல்.ஏ. - எம். ராமலிங்கம் எம்.பி. - எம்.பன்னீர்செல்வம் எம்.எல்.ஏ. பங்கேற்பு!

மயிலாடுதுறை, ஜன. 13 - மயிலாடுதுறை மாவட்டம், மயிலாடுதுறை ஒன்றியம், திருஇந்தனூர், பத்மவாசன் கல்யாண மண்டபத்தில் மகனின் உரிமைத்துறை சார்பில் 510 பயனாளிகளுக்கு ரூ.4 கோடியே 52 இலட்சத்து, 2 ஆயிரத்து 973 மதிப்பிலான திருமண நிதியுதவியுடன் கூடிய தாலிக்குத் தங்கத்தினை சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் வழங்கினார்.

மயிலாடுதுறை மாவட்டம், மயிலாடுதுறை ஒன்றியம், திருஇந்தனூர், பத்மவாசன் கல்யாண மண்டபத்தில் மாவட்ட சமூக நலன் மற்றும் மகளிர் உரிமைத்துறை சார்பில் நிதி உதவியுடன் கூடிய தாலிக்குத் தங்கம் வழங்கும் நிகழ்ச்சி நடைபெற்றது நிகழ்ச்சிக்கு மயிலாடுதுறை மாவட்ட ஆட்சித் தலைவர்

ஏ.பி.மகாபாரதி தலைமை தாங்கினார். மயிலாடுதுறை மாவட்ட கழக செயலாளரும் பூம்புகார் சட்டமன்ற உறுப்பினருமான நிவேதா எம்.முருகன் மயிலாடுதுறை நாடாளுமன்ற உறுப்பினர் சட்ட. ராமலிங்கம் சீர்காழி சட்டமன்ற உறுப்பினர் எம்.பன்னீர்செல்வம் ஆகியோர் முன்னிலை வகித்தனர். நிகழ்ச்சியில் 510 பயனாளிகளுக்கு ரூ.4 கோடியே 52 இலட்சத்து, 2 ஆயிரத்து 973 மதிப்பிலான திருமண நிதியுதவியுடன் கூடிய தாலிக்குத் தங்கத்தினை சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் வழங்கினார் நிகழ்ச்சியில் திருமுருகன் தலைமைச் செயற்குழு உறுப்பினர் ஜி.என். ரவி, மாவட்டக் கழக துணைச் செயலாளர்கள் கு.ஞானவேல், எல். செல்வமணி, மாவட்டக் கழக பெருளா

அமைச்சர் சிவ.வீ.மெய்யநாதன் பேசுகையில்: தமிழ்நாடு முதலமைச்சர் அவர்கள் முதலமைச்சராக பதவி ஏற்ற நான் முதல் பல சாதனைகள் செய்து வருகிறார். குறிப்பாக பெண்களுக்கு இலவச பேருந்து பயணத்திட்டம், புதுமைப் பெண் திட்டம், கல்பபுத் திருமண நிதியுதவித் திட்டம், 2 பெண் குழந்தை நிதியுதவித் திட்டம் என பெண்களுக்கு பல்வேறு நலத்திட்ட உதவிகள் மிகச் சிறப்பாக செய்து வருகிறார். அதன்படி மயிலாடுதுறை மாவட்டத்தில் சமூக நலன் மற்றும் மகளிர் உரிமைத்துறையின் சார்பில், அன்னை தெரசா ஆதரவற்றோர் பெண்களுக்கான திருமண நிதி உதவித் திட்டம், விதவை மறுமணம் திருமண நிதி உதவி

திட்டம், விதவை மறுமணம் திருமண நிதி உதவி திட்டம், டாக்டர் முத்துலெட்சுமி திருமண நிதி உதவி திட்டம், டாக்டர் முத்துலெட்சுமி திருமண நிதி உதவி திட்டம், ஈ.வெ.ரா மணியம்மையார் விதவை மகள் திருமண நிதி உதவி திட்டம், ஆகிய திட்டங்களின் கீழ் 510 பயனாளிகளுக்கு ரூ.2,36,27,973.60 மதிப்பில் 4080 கிராம் தங்கமும், பட்டப்படிப்பு நிறைவு செய்தவர்களில் 353 நபர்களுக்கு ரூ.1,76,50,000 திருமண நிதியுதவியும், பள்ளிப்படிப்பு நிறைவு செய்தவர்களில் 157 நபர்களுக்கு ரூ.39,25,000 திருமண நிதியுதவியும் ஆகமொத்தம் ரூ.4 கோடியே 52 இலட்சத்து, 2 ஆயிரத்து 973 மதிப்பிலான திருமண நிதியுதவியுடன் கூடிய தாலிக்குத் தங்கம் இன்றைய தினம் வழங்கப்படுகிறது. பெண்களின் வாழ்க்கை தரம் உயரவதற்கு தேவையான பல்வேறு நலத்திட்டங்களை தமிழ்நாடு முதலமைச்சர் செயல்படுத்தியுள்ளார்கள்.

விடுமுறை நாட்களுக்குப் பிறகு பத்திரப்பதிவுகளுக்கு கூடுதல் டோக்கன்!

பத்திரப்பதிவுத்துறை அறிவிப்பு!

சென்னை, ஜன.13 - சென்னை, ஜன.13 - மழங்குமாறு வணிகவாரிசு மத்தியம் பதிவுத்துறை செயலர் ஜோதி நிர்மலாசாமி உத்தரவிட்டுள்ளார். ஒரு சார்பிவாளர் உள்ள அலுவலகங்களுக்கு 100க்கு பதிலாக 150 டோக்கன்களும், இரண்டு சார்பிவாளர்கள் உள்ள அலுவலகங்களுக்கு 200-க்கு பதிலாக 300 டோக்கன்களும் வழங்கப்படும். மேலும் தற்போது வழங்கப்படும் 12 தடக்க டோக்கன்களின் எண்ணிக்கை 20-ஆக உயர்த்தப்படும்.



பள்ளிக் கல்வித்துறையில் உள்ளது போல் தொடக்கக் கல்வித் துறையிலும் ஆசிரியர்களுக்கு மாநில அளவிலான மூலநிலை கடைபிடிக்கப்படும் என்று வெளியிடப்பட்டுள்ள அரசாணை 243 க்கு தலைமைச் செயலகத்தில் பள்ளிக் கல்வித் துறை அமைச்சர் அன்பில் மகேஷ் பொய்யாமொழியை தமிழ்நாடு ஆசிரியர் முன்னேற்ற சங்கத்தின் மாநில தலைவர் கு.தியாகராஜன் தலைமையில் நிர்வாகிகள் சந்தித்து நன்றி தெரிவித்தனர்.



மயிலாடுதுறை மாவட்டம், மயிலாடுதுறை ஒன்றியம் திருஇந்தனூர் மாவட்ட சமூக நலன் மற்றும் மகளிர் உரிமைத்துறை சார்பில் 510 பயனாளிகளுக்கு ரூ.4 கோடியே 52 இலட்சத்து, 2 ஆயிரத்து 973 மதிப்பிலான திருமண நிதியுதவியுடன் கூடிய தாலிக்குத் தங்கத்தினை சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் வழங்கினார். உடன் மயிலாடுதுறை மாவட்டக் கழகச் செயலாளரும், பூம்புகார் சட்டமன்ற உறுப்பினருமான நிவேதா எம்.முருகன், மயிலாடுதுறை நாடாளுமன்ற உறுப்பினர் எம். ராமலிங்கம், சீர்காழி சட்டமன்ற உறுப்பினர் எம்.பன்னீர்செல்வம், மயிலாடுதுறை மாவட்ட ஆட்சித் தலைவர் ஏ. பி.மகாபாரதி, தகவல் தொழில் நுட்ப அணி தஞ்சை மண்டல பொறுப்பாளர் பி. எம். பரீதா, ஊராட்சி தலைவர் உமாமகேஸ்வரி சங்கர், மயிலாடுதுறை நகர செயலாளர் நகர மன்ற தலைவர் உண்டாமணி (எ) செல்வராஜ், மயிலாடுதுறை ஒன்றியக் குழு தலைவர் காமாட்சி முர்த்தி, ஒன்றிய கழக செயலாளர் ஞான ‘இமய நாதன் ப.முருகு மணி மற்றும் பலர் உள்ளனர்.